

Prof. Dr. Hacalı Nəcəfoğlu

13 fevral 1955 tarixində Hacıqabul (o zaman Qazıməmməd adlanırdı) şəhərində doğulmuşdur. 1972-ci ildə orta təhsilini tamamlayaraq Azərbaycan Dövlət Universiteti (indi Bakı Dövlət Universiteti) Kimya Fakültəsinə daxil olmuşdur. Lenin təqaüdüçüsü olaraq oxuduğu bu fakültədən 1977-ci ildə fərqlənmə diplomu ilə məzun olmuş və Azərbaycan Milli Elmlər Akademiyası Qeyri-üzvi və Fiziki Kimya İnstitutu (indi Akademik M. Nağıyev adına Kataliz və Qeyri-üzvi Kimya İnstitutu) Quruluş Kimyası Laboratoriyasında işə başlamışdır. 1978-ci ildə bu institutun aspiranturasına daxil olmuşdur. Görkəmli alim Professor Xudu Məmmədovun elmi rəhbərliyində hazırladığı namizədlik dissertasiyasını 1983-cü ildə müdafiə etmişdir.

1983-85-ci illər arasında Quruluş kimyası laboratoriyasında kiçik elmi işçi olaraq çalışmışdır. 1985-ci ildə indiki Bakı Dövlət Universiteti Kimya Fakültəsi Qeyri-üzvi kimya kafedrasında laboratoriya müdürü olaraq işə başlamış, 1986-cı ildə Çexoslovakiyada bir aylıq elmi ezamiyyətdə olmuşdur. 1992-ci ilə qədər BDU-nun qeyri-üzvü kimya kafedrasında baş laborant, baş mühəndis, aparıcı elmi işçi, asistent vəzifələrində çalışmışdır.

01.10.1992 tarixindən 05.06.1995 tarixinə qədər Türkiyədəki Ərzurum Atatürk Universiteti Fən-Ədəbiyyat Fakültəsi Kimya Bölümündə sözləşməli müəllim olaraq çalışmışdır. 06.06.1995-08.01.1998 tarixləri arasında Qars şəhərindəki Kafkas Universiteti Fən-Ədəbiyyat Fakültəsi Kimya Bölümündə Yardımcı Dosent, 09.01.1998 – 20.10.2003 tarixləri arasında Dosent olaraq çalışmış, 21.10.2003 tarixindən bəri həmin Bölümdə Professor olaraq çalışmaqdadır. Üniuersiteti Fən-Ədəbiyyat Fakültəsi Kimya Bölümü Başqanı olmaqla birlikdə həmin fakültədə Qərb Dilləri və Ədəbiyyatları, Slavyan Dilləri və Ədəbiyyatları, Çağdaş Türk Ləhcələri və Ədəbiyyatları Bölmələrinin qurucu bölüm başqanlıqlarını da icra etmişdir. 2003-cü ildən etibarən Kafkas Universiteti Qafqaz və Orta Asya Araşdırma Mərkəzi Müdürü vəzifəsini icra edir. Bir dönmə Kafkas Universiteti Rektorunun Qafqaz və Orta Asya ölkələri ilə əlaqələri üzrə müşaviri ikən universitetdə Heydər Əliyev Tədris Mərkəzinin yaradılmasına nail olmuşdur. Hal hazırda bu universitetin Xarici Əlaqələr Şöbəsinə rəhbərlik edir. 2012-ci ildə YÖK tərəfindən Hauptman-Woodward Tibbi Araşdırma İnstitutuna (ABŞ) iki aylıq elmi ezamiyyətə göndərilmişdir. 2015-ci ildə Atatürk Kültür Mərkəzinin müxbir üzvü seçilmişdir. Türkiyə Kimya Dərnəyi, Türkiyə Kimyagərlər Dərnəyi, Türkiyə Kristalloqrafiya Dərnəyi, Avropa Kristalloqrafiya Assosiyasiyasının üzvüdür. 2024-cü ildə Azərbaycanlı Bilim İnsanları Dərnəyi İdarə Heyətinin üzvü seçilmişdir. 5 kitabın müəllifi, 7 kitabın redaktoru, 2 kitabın tərcüməçisidir. 230-dan çox elmi məqalənin müəllifi olaraq WOS H-indeksi 19-duir.

Azərbaycan Respublikası Prezidenti İlham Əliyevin Sərəncamları ilə "*Azərbaycan Xalq Cümhuriyyətinin 100 illiyi (1918-2018)*", "*Tərəqqi*" və "Diaspor fəaliyyətində xidmətə görə" medalları ilə təltif edilmişdir.

Evlidir, iki övladı var. Rusca və İngiliscə bilir.